



ΠΑΝΕΠΙΣΤΗΜΙΟ
ΠΑΤΡΩΝ
UNIVERSITY OF PATRAS

Αρχαίο Ελληνικό Δράμα: Αισχύλος - Σοφοκλής

Ενότητα 12. Ο Αΐας του Σοφοκλή - Στίχοι 815 - 865 του Γ' επεισοδίου

Ευφημία Καρακάντζα

Τμήμα Φιλολογίας

ΑΝΟΙΚΤΑ ακαδημαϊκά μαθήματα ΠΠ

1. Σκοποί ενότητας.....	3
2. Περιεχόμενα ενότητας	3
3. Στίχοι 815 - 865 του Γ΄ επεισοδίου	4

1. Σκοποί ενότητας

Γλωσσικός και ιδεολογικός σχολιασμός των στίχων 815 - 865 της τραγωδίας *Αΐας* του Σοφοκλή.

2. Περιεχόμενα ενότητας

Γλωσσικές και ερμηνευτικές παρατηρήσεις στους στίχους 815 - 865.

3. Στίχοι 815 - 865 του Γ΄ επεισοδίου ¹

Ἄγγελος

τοσαῦθ' ὁ μάντις εἶφ'· ὁ δ' εὐθύς ἐξ ἔδρας 780

πέμπει με σοὶ φέροντα τάσδ' ἐπιστολάς

Τεῦκρος φυλάσσειν. εἰ δ' ἀπεστερήμεθα,

οὐκ ἔστιν ἀνὴρ κείνος, εἰ Κάλχας σοφός.

Χορός

ὦ δαῖα Τέκμησσα, δύσμορον γένος,

ὄρα μολοῦσα τόνδ' ὅποι' ἔπη θροεῖ· 785

ξυρεῖ γὰρ ἐν χρῶ τοῦτο μὴ χαίρειν τινά.

Τέκμησσα

τί μ' αὖτάλαιναν, ἀρτίως πεπαιυμένην

κακῶν ἀτρύτων, ἐξ ἔδρας ἀνίστατε;

Χορός

τοῦδ' εἰσάκουε τάνδρος, ὡς ἦκει φέρων

Αἴαντος ἡμῖν πράξιν ἦν ἤλγησ' ἐγώ. 790

Τέκμησσα

οἴμοι, τί φής, ἄνθρωπε; μῶν ὀλώλαμεν;

Ἄγγελος

οὐκ οἶδα τὴν σὴν πράξιν, Αἴαντος δ' ὅτι,

θυραῖος εἶπερ ἐστίν, οὐ θαρσῶ πέρι.

¹ Στο παρόν αρχεῖο περιέχονται ὅλοι οἱ στίχοι ἀπὸ τὸν 780 ὡς τὸ τέλος τοῦ ἐργου.

Τέκμησσα

καὶ μὴν θυραῖος, ὥστε μ' ὠδίνειν τί φῆς.

Ἄγγελος

ἐκεῖνον εἶργειν Τεῦκρος ἐξεφίεται 795

σκηνῆς ὕπαυλον μὴδ' ἀφιέναι μόνον.

Τέκμησσα

ποῦ δ' ἐστὶ Τεῦκρος, κάπῃ τῷ λέγει τάδε;

Ἄγγελος

πάρεσθ' ἐκεῖνος ἄρτι· τήνδε δ' ἐξοδὸν

ὀλεθρίαν Αἴαντος ἐλπίζει φέρειν.

Τέκμησσα

οἴμοι τάλαινα, τοῦ ποτ' ἀνθρώπων μαθῶν; 800

Ἄγγελος

τοῦ Θεστορείου μάντεως, καθ' ἡμέραν

τὴν νῦν, ὅτ' αὐτῷ θάνατον ἢ βίον φέρει.

Τέκμησσα

οἱ ἄγω, φίλοι, πρόσθητ' ἀναγκαίας τύχης,

καὶ σπεύσαθ', οἱ μὲν Τεῦκρον ἐν τάχει μολεῖν,

οἱ δ' ἐσπέρους ἀγκῶνας, οἱ δ' ἀντηλίους 805

ζητεῖτ' ἰόντες τάνδρὸς ἐξοδὸν κακὴν.

ἔγνωκα γὰρ δὴ φωτὸς ἥπατημένη

καὶ τῆς παλαιᾶς χάριτος ἐκβεβλημένη.

οἴμοι, τί δρᾶσω, τέκνον; οὐχ ἰδρυτέον·

ἀλλ' εἴμι κάγω κείσ' ὅποῖπερ ἂν σθένω. 810

χωρῶμεν, ἐγκονῶμεν, οὐχ ἔδρας ἀκμή
σώζειν θέλοντας ἄνδρα γ' ὅς σπεύδῃ θανεῖν.

Χορός

χωρεῖν ἔτοιμος, κού λόγῳ δείξω μόνον·
τάχος γὰρ ἔργου καὶ ποδῶν ἅμ' ἔψεται,

Αἴας

ὁ μὲν σφαγεὺς ἔστηκεν ἧ τομώτατος 815

γένοιτ' ἄν, εἴ τῳ καὶ λογίζεσθαι σχολή·
δῶρον μὲν ἄνδρὸς Ἴεκτορος ξένων ἐμοὶ
μάλιστα μισηθέντος ἐχθίστου θ' ὄραν·

πέπηγε δ' ἐν γῆ πολεμία τῇ Τρωάδι,
σιδηροβρῶτι θηγάνῃ νεηκονής· 820

ἔπηξα δ' αὐτὸν εὖ περιστείλας ἐγώ,
εὐνούστατον τῷδ' ἄνδρῖ διὰ τάχους θανεῖν.

οὔτῳ μὲν εὐσκευοῦμεν· ἐκ δὲ τῶνδ' ἐμοὶ
σὺ πρῶτος, ὦ Ζεῦ, καὶ γὰρ εἰκός, ἄρκεσον.

αἰτήσομαι δέ σ' οὐ μακρὸν γέρας λαχεῖν. 825

πέμψον τιν' ἡμῖν ἄγγελον, κακὴν φάτιν
Τεύκρω φέροντα, πρῶτος ὡς με βαστάση
πεπτώτα τῷδε περὶ νεορράντῳ ξίφει,
καὶ μὴ πρὸς ἐχθρῶν του κατοπτευθεῖς πάρος
ρίφθῳ κυσὶν πρόβλητος οἰωνοῖς θ' ἔλωρ. 830

τοσαῦτά σ', ὦ Ζεῦ, προστρέπω, καλῷ δ' ἅμα
πομπᾶϊον Ἑρμῆν χθόνιον εὖ με κοιμίσει,
ξὺν ἀσφαδάστῳ καὶ ταχεῖ πηδῆματι
πλευρὰν διαρρήξαντα τῷδε φασγάνῳ.

καλῶ δ' ἄρωγους τὰς ἀεὶ τε παρθένους 835
ἀεὶ θ' ὀρώσας πάντα τὰν βροτοῖς πάθη,
σεμνὰς Ἐρινῦς τανύποδας, μαθεῖν ἐμὲ
πρὸς τῶν Ἄτρειδῶν ὡς διόλλυμαι τάλας,
καὶ σφας κακοῦς κάκιστα καὶ πανωλέθρους
ξυναρπάσειαν, ὥσπερ εἰσορῶσ' ἐμὲ 840
[αὐτοσφαγῆ πίπτοντα, τὼς αὐτοσφαγεῖς
πρὸς τῶν φιλίστων ἐκγόνων ὀλοίατο.]
ἴτ', ὧ ταχεῖται ποίνιμοί τ' Ἐρινύες,
γεύεσθε, μὴ φείδεσθε πανδήμου στρατοῦ·
σὺ δ', ὧ τὸν αἶπὺν οὐρανὸν διφρηλατῶν 845
Ἥλιε, πατρώαν τὴν ἐμὴν ὅταν χθόνα
ἴδῃς, ἐπισχῶν χρυσόνωτον ἠνίαν
ἄγγελιον ἄτας τὰς ἐμὰς μόρον τ' ἐμὸν
γέροντι πατρὶ τῇ τε δυστήνῳ τροφῷ.
ἦ που τάλαινα, τήνδ' ὅταν κλύῃ φάτιν, 850
ἦσει μέγαν κωκυτὸν ἐν πάσῃ πόλει.
ἀλλ' οὐδὲν ἔργον ταῦτα θρηγεῖσθαι μάτην,
ἀλλ' ἀρκτέον τὸ πρᾶγμα σὺν τάχει τινί.
ὦ Θάνατε Θάνατε, νῦν μ' ἐπίσκεψαι μολῶν.
καίτοι σὲ μὲν κάκεῖ προσαιδήσω ξυνών. 855
σὲ δ', ὧ φαεννῆς ἡμέρας τὸ νῦν σέλας,
καὶ τὸν διφρευτὴν Ἥλιον προσεννέπω,
πανύστατον δὴ κοῦποτ' αὔθις ὕστερον.
ὦ φέγγος, ὦ γῆς ἱερὸν οἰκείας πέδον
Σαλαμῖνος, ὧ πατρῶον ἐστίας βάθρον 860
κλειναί τ' Ἀθῆναι καὶ τὸ σύντροφον γένος
κρήναί τε ποταμοί θ' οἶδε, καὶ τὰ Τρωϊκὰ
πεδία προσαιδῶ, χαίρετ', ὦ τροφῆς ἐμοί·

τοῦθ' ὑμῖν Αἴας τοῦτος ὕστατον θροεῖ,
τὰ δ' ἄλλ' ἐν Ἴιδου τοῖς κάτω μυθήσομαι. 865

(Επιπάρδος)

Ἡμιχόριον Α

πόνος πόνω πόνον φέρει.

πᾶ πᾶ

πᾶ γὰρ οὐκ ἔβαν ἐγώ;

κούδεις ἐπίσταταί με συμμαθεῖν τόπος.

ἰδοῦ. 870

δοῦπον αὖ κλύω τινά.

Ἡμιχόριον Β

ἡμῶν γε ναὸς κοινόπλουν ὁμιλίαν.

Ἡμιχόριον Α

τί οὔν δῆ;

Ἡμιχόριον Β

πᾶν ἐστίβηται πλευρὸν ἔσπερον νεῶν

Ἡμιχόριον Α

ἔχεις οὔν; 875

Ἡμιχόριον Β

πόνου γε πληθος, κούδεν εἰς ὄψιν πλέον.

Ἡμιχόριον Α

ἀλλ' οὐδὲ μὲν δὴ τὴν ἀφ' ἡλίου βολῶν
κέλευθον ἀνήρ οὐδαμοῦ δηλοῖ φανείς.

(Κομμός)

Χορός

τίς ἂν δῆτά μοι, τίς ἂν φιλοπόνων
ἀλιαδᾶν ἔχων ἀϋπνους ἄγρας, 880
ἢ τίς Ὀλυμπιάδων θεᾶν ἢ ρυτῶν 883
Βοσπορίων ποταμῶν, τὸν ὠμόθυμον 884
εἶ ποθι πλαζόμενον λεύσσων 885
ἀπύοι; σχέτλια γὰρ
ἐμέ γε τὸν μακρῶν ἀλάταν πόνων
οὐρίῳ μὴ πελάσαι δρόμῳ,
ἀλλ' ἀμενηγὸν ἄνδρα μὴ λεύσσειν ὄπου. 890

Τέκμησσα

ἰὼ μοί μοι.

Χορός

τίνος βοῆ πάραυλος ἐξέβη νάππους;

Τέκμησσα

ἰὼ τλήμων.

Χορός

τὴν δουρίληπτον ῥον νύμφην ὀρῶ
Τέκμησσαν, οἴκτῳ, τῷδε συγκεκραμένην. 895

Τέκμησσα

ῶχωκ', ὄλωλα, διαπτεπόρθημαι, φίλοι.

Χορός

τί δ' ἔστιν;

Τέκμησσα

Αἴας ὄδ' ἡμῖν ἀρτίως νεοσφαγῆς

κεῖται, κρυφαίῳ φασγάνῳ περιπτυχῆς.

Χορός

ῶμοι ἐμῶν νόστων· 900

ῶμοι, κατέπεφνες, ἄναξ,

τόνδε συνναύταν, τάλας

ῶ ταλαίφρων γύναι·

Τέκμησσα

ὡς ῶδε τοῦδ' ἔχοντος αἰάζειν πάρα. 905

Χορός

τίνος ποτ' ἄρ' ἔπραξε χειρὶ δύσμορος;

Τέκμησσα

αὐτὸς πρὸς αὐτοῦ, δῆλον· ἐν γὰρ οἱ χθονὶ

πηκτὸν τόδ' ἔγχος περιπετεὺς κατηγορεῖ. 910

Χορός

ῶμοι ἐμᾶς ἄτας, οἶος ἄρ' αἰμάχθης, ἄφαρκτος φίλων·

ἐγὼ δ' ὁ πάντα κωφός, ὁ πάντ' αἰῶρις, κατημέλησα. πᾶ πᾶ
κεῖται ὁ δυστράπελος, δυσώνυμος Αἴας;

Τέκμησσα

οὔτοι θεατός· ἀλλὰ νιν περιπτυχεῖ 915
φάρει καλύψω τῷδε παμπήδην, ἐπεὶ
οὔδεις ἄν, ὅστις καὶ φίλος, τλαίη βλέπειν
φυσῶντ' ἄνω πρὸς ῥίνας ἔκ τε φοινίας
πληγῆς μελανθὲν αἶμ' ἀπ' οἰκείας σφαγῆς. 920
οἴμοι, τί δράσω; τίς σε βαστάσει φίλων;
ποῦ Τεῦκρος; ὡς ἀκμαῖ' ἄν, εἰ βαίη, μόλοι,
πεπτώτ' ἀδελφὸν τόνδε συγκαθαρμόσαι.
ὦ δύσμορ' Αἴας, οἶος ὦν οἴως ἔχεις,
ὡς καὶ παρ' ἐχθροῖς ἄξιος θρήνων τυχεῖν. 925

Χορός

ἔμελλες, τάλας, ἔμελλες χρόνῳ
στερεόφρων ἄρ' ἐξανύσσειν κακὰν
μοῖραν ἀπειρεσίων πόνων. τοῖά μοι 930
πάννυχα καὶ φαέθοντ' ἀνεστέναζες
ὠμόφρων ἐχθοδόπ' Ἀτρείδαις
οὐλίῳ σὺν πάθει.
μέγας ἄρ' ἦν ἐκεῖνος ἄρχων χρόνος
πημάτων, ἦμος ἀριστόχειρ 935
.....ὄπλων ἔκειτ' ἀγῶν πέρα.

Τέκμησσα

ἰὼ μοί μοι.

Χορός

χωρεῖ πρὸς ἦπαρ, οἶδα, γενναία δύη.

Τέκμησσα

ἰὼ μοί μοι.

Χορός

οὐδέν σ' ἀπιστῶ καὶ δις οἰμῶξαι, γύναι, 940
τοιοῦδ' ἀποβλαφθεῖσαν ἀρτίως φίλου.

Τέκμησσα

σοὶ μὲν δοκεῖν ταῦτ' ἔστ', ἐμοὶ δ' ἄγαν φρονεῖν.

Χορός

ξυναυδῶ.

Τέκμησσα

οἴμοι, τέκνον, πρὸς οἷα δουλείας ζυγὰ
χωροῦμεν, οἷοι νῶν ἐφεστᾶσιν σκοποί. 945

Χορός

ῶμοι, ἀναλήτων
δισσῶν ἐθρόησας ἀναυδ'
ἔργ' Ἀτρειδᾶν τῷδ' ἄχει.
ἀλλ' ἀπείργοι θεός.

Τέκμησσα

οὐκ ἂν τάδ' ἔστη τῆδε μὴ θεῶν μέτα. 950

Χορός

ἄγαν ὑπερβριθὲς γὰρ ἄχθος ἤνυσαν.

Τέκμησσα

τοιόνδε μέντοι Ζηνὸς ἢ δεινὴ θεὸς
Παλλὰς φυτεύει πῆμ' Ὀδυσσέως χάριν.

Χορός

ἦ ῥα κελαινῶπαν θυμὸν ἐφυβρίζει πολύτλας ἀνὴρ, 955
γελᾷ δὲ τοῖσδε μαινομένοις ἄχεσιν πολὺν γέλωτα, φεῦ φεῦ,
ξύν τε διπλοῖ βασιλῆς κλύοντες Ἄτρεΐδαι. 960

Τέκμησσα

οἱ δ' οὔν γελώντων κάπιχαιρόντων κακοῖς
τοῖς τοῦδ' ἴσως τοι, κεί βλέποντα μὴ ἴπόθουν,
θανόντ' ἂν οἰμώξειαν ἐν χρεῖα δορός.
οἱ γὰρ κακοὶ γνῶμαισι τάγαθὸν χεροῖν
ἔχοντες οὐκ ἴσασι, πρὶν τις ἐκβάλῃ. 965
ἐμοὶ πικρὸς τέθνηκεν ἢ κείνοις γλυκύς,
αὐτῷ δὲ τερπνός· ὦν γὰρ ἠράσθη τυχεῖν
ἐκτήσαθ' αὐτῷ, θάνατον ὄνπερ ἠθέλεν.
τί δῆτα τοῦδ' ἐπεγγελοῦεν ἂν κάτα;
θεοῖς τέθνηκεν οὔτος, οὐ κείνοισιν, οὔ. 970
πρὸς ταῦτ' Ὀδυσσεὺς ἐν κenoῖς ὑβριζέτω.

(Δ΄ ἐπεισόδιο)

Αἴας

γὰρ αὐτοῖς οὐκέτ' ἐστίν, ἀλλ' ἐμοὶ

λιπῶν ἀνίας καὶ γόους διοίχεται.

Τεύκρος

ἰὼ μοί μοι.

Χορός

σίγησον· αὐδῆν γὰρ δοκῶ Τεύκρου κλύειν 975

βοῶντος ἄτης τῆσδ' ἐπίσκοπον μέλος.

Τεύκρος

ὦ φίλτατ' Αἴας, ὦ ξύναιμον ὄμμ' ἐμοί,

ἄρ' ἠμπόληκας, ὥσπερ ἡ φάτις κρατεῖ;

Χορός

ὄλωλεν ἀνὴρ, Τεῦκρε, τοῦτ' ἐπίστασο.

Τεύκρος

ὦ μοι βαρείας ἄρα τῆς ἐμῆς τύχης. 980

Χορός

ὥς ὦδ' ἐχόντων

Τεύκρος

--ὦ τάλας ἐγώ, τάλας.

Χορός

πάρα στενάζειν.

Τεύκρος

--ὦ περισπερχές πάθος.

Χορός

ἄγαν γε, Τεῦκρε.

Τεύκρος

--φεῦ τάλας· τί γὰρ τέκνον

τὸ τοῦδε, ποῦ μοι γῆς κυρεῖ τῆς Τρωάδος;

Χορός

μόνος παρὰ σκηναΐσιν. 985

Τεύκρος

--οὐχ ὅσον τάχος

δῆτ' αὐτὸν ἄξεις δεῦρο, μή τις ὡς κενῆς

σκύμνον λεαίνης δυσμενῶν ἀναρπάσῃ;

ἴθ', ἐγκόνει, σύγκαμνε· τοῖς θανοῦσί τοι

φιλοῦσι πάντες κειμένοις ἐπεγγελαῖν.

Χορός

καὶ μὴν ἔτι ζῶν, Τεῦκρε, τοῦδέ σοι μέλειν 990

ἐφίεθ' ἀνήρ κείνος, ὥσπερ οὔν μέλει.

Τεύκρος

ὦ τῶν ἀπάντων δὴ θεαμάτων ἐμοὶ

ἄλγιστον ὧν προσεῖδον ὀφθαλμοῖς ἐγώ,

ὀδός θ' ὀδῶν πασῶν ἀνιάσασα δὴ

μάλιστα τούμὸν σπλάγχνον, ἦν δὴ νῦν ἔβην. 995

ὦ φίλτατ' Αἴας, τὸν σὸν ὡς ἐπησθόμην
μόρον διώκων κάξιχνοσκοπούμενος.
ὄξεϊα γάρ σου βάξις ὡς θεοῦ τινος
διήλθ' Ἀχαιοὺς πάντας ὡς οἴχει θανών.
ἀγῶ κλύων δύστηνος ἐκποδῶν μὲν ὦν 1000
ὑπεστέναζον, νῦν δ' ὄρων ἀπόλλυμαι.
οἴμοι.
ἴθ', ἐκκάλυψον, ὡς ἴδω τὸ πᾶν κακόν.
ὦ δυσθέατον ὄμμα καὶ τόλμης πικρᾶς,
ὄσας ἀνίας μοι κατασπείρας φθίνεις. 1005
ποῖ γὰρ μολεῖν μοι δυνατόν, εἰς ποίους βροτούς,
τοῖς σοῖς ἀρήξαντ' ἐν πόνοισι μηδαμοῦ;
ἦ πού με Τελαμών, σὸς πατήρ ἐμός θ' ἄμα,
δέξαιτ' ἂν εὐπρόσωπος ἴλεώς τ' ἴσως
χωροῦντ' ἄνευ σοῦ. πῶς γὰρ οὔχ; ὅτῳ πάρα 1010
μηδ' εὐτυχοῦντι μηδὲν ἥδιον γελᾶν.
οὔτος τί κρύψει; ποῖον οὔχ ἐρεῖ κακὸν
τὸν ἐκ δορὸς γεγῶτα πολεμίου νόθον,
τὸν δειλία προδόντα καὶ κακανδρία
σέ, φίλτατ' Αἴας, ἢ δόλοισιν, ὡς τὰ σὰ 1015
κράτη θανόντος καὶ δόμους νέμοιμι σοῦς.
τοιαῦτ' ἀνήρ δύσοργος, ἐν γήρα βαρύς,
ἐρεῖ, πρὸς οὐδὲν εἰς ἔριν θυμούμενος.
τέλος δ' ἀπωστὸς γῆς ἀπορρίφθήσομαι,
δοῦλος λόγοισιν ἀντ' ἐλευθέρου φανείς. 1020
τοιαῦτα μὲν κατ' οἶκον· ἐν Τροίᾳ δέ μοι
πολλοὶ μὲν ἐχθροί, παῦρα δ' ὠφελήσιμα.
καὶ ταῦτα πάντα σοῦ θανόντος ηὔρομην.
οἴμοι, τί δρᾶσω; πῶς σ' ἀποσπάσω πικροῦ·

τοῦδ' αἰόλου κνώδοντος, ὦ τάλας, ὑφ' οὗ 1025

φονέως ἄρ' ἐξέπνευσας; εἶδες ὡς χρόνω

ἔμελλέ σ' Ἔκτωρ καὶ θανῶν ἀποφθίσειν;

σκέψασθε, πρὸς θεῶν, τὴν τύχην δυοῖν βροτοῖν.

Ἔκτωρ μὲν, ὦ δὴ τοῦδ' ἐδωρήθη πάρα,

ζωστήρι πισθεῖς ἵππικῶν ἐξ ἀντύγων 1030

ἐκνάπτειτ' αἰέν, ἔστ' ἀπέψυξεν βίον·

οὔτος δ' ἐκείνου τήνδε δωρεὰν ἔχων

πρὸς τοῦδ' ὄλωλε θανάσιμῳ πεσήματι.

ἄρ' οὐκ Ἐρινύς τοῦτ' ἐχάλκευσεν ξίφος

κάκεινον Ἄιδης, δημιουργὸς ἄγριος; 1035

ἐγὼ μὲν οὖν καὶ ταῦτα καὶ τὰ πάντ' ἀεὶ

φάσκοιμ' ἂν ἀνθρώποισι μηχανᾶν θεοῦς·

ὄτω δὲ μὴ τάδ' ἐστὶν ἐν γνώμῃ φίλα,

κεινός τ' ἐκεῖνα στεργέτω κάγῳ τάδε.

Χορός

μὴ τεῖνε μακρὰν, ἀλλ' ὅπως κρύψεις τάφῳ 1040

φράζου τὸν ἄνδρα χῶ τι μυθήσει τάχα.

βλέπω γὰρ ἐχθρὸν φῶτα, καὶ τάχ' ἂν κακοῖς

γελῶν ἂ δὴ κακοῦργος ἐξίκοιτ' ἀνήρ.

Τεύκρος

τίς δ' ἐστὶν ὄντιν' ἄνδρα προσλεύσσεις στρατοῦ;

Χορός

Μενέλαος, ὦ δὴ τόνδε πλοῦν ἐστείλαμεν. 1045

Τεύκρος

ὄρῳ· μαθεῖν γὰρ ἐγγύς ὦν οὐ δυσπετήης.

Μενέλαος

οὔτος, σὲ φωνῶ τόνδε τὸν νεκρὸν χεροῖν

μὴ συγκομίζειν, ἀλλ' ἕαν ὅπως ἔχει.

Τεύκρος

τίνος χάριν τοσόνδ' ἀνήλωσας λόγον;

Μενέλαος

δοκοῦντ' ἐμοί, δοκοῦντα δ' ὅς κραίνει στρατοῦ. 1050

Τεύκρος

οὔκουν ἂν εἴποις ἦντιν' αἰτίαν προθείς;

Μενέλαος

ὄθοῦνεκ' αὐτὸν ἐλπίσαντες οἴκοθεν

ἄγειν Ἀχαιοῖς ξύμμαχόν τε καὶ φίλον,

ἐξηύρομεν ζητοῦντες ἐχθίῳ Φρυγῶν·

ὅστις στρατῷ ξύμπαντι βουλεύσας φόνον 1055

νύκτωρ ἐπεστράτευσεν, ὡς ἔλοι δόρει·

κεῖ μὴ θεῶν τις τήνδε πείραν ἔσβεσεν,

ἡμεῖς μὲν ἂν τήνδ' ἦν ὅδ' εἴληχεν τύχην

θανόντες ἂν προκειμέθ' αἰσχίστῳ μόρῳ,

οὔτος δ' ἂν ἔζη. νῦν δ' ἐνήλλαξεν θεὸς 1060

τὴν τοῦδ' ὕβριν πρὸς μῆλα καὶ ποίμνας πεσεῖν.

ὦν εἶνεκ' αὐτὸν οὔτις ἔστ' ἀνὴρ σθένων

τοσοῦτον ὥστε σῶμα τυμβεῦσαι τάφῳ,

ἀλλ' ἀμφὶ χλωρὰν ψάμαθον ἐκβεβλημένος
ὄρνισι φορβὴ παραλίοις γενήσεται. 1065
πρὸς ταῦτα μηδὲν δεινὸν ἐξάρης μένος.
εἰ γὰρ βλέποντος μὴ ἴδυνήθημεν κρατεῖν,
πάντως θανόντος γ' ἄρξομεν, κἂν μὴ θέλης,
χερσὶν παρευθύνοντες· οὐ γὰρ ἔσθ' ὅπου
λόγων γ' ἀκοῦσαι ζῶν ποτ' ἠθέλησ' ἐμῶν. 1070
καίτοι κακοῦ πρὸς ἀνδρὸς ὄντα δημότην
μηδὲν δικαιοῦν τῶν ἐφεστῶτων κλύειν.
οὐ γὰρ ποτ' οὔτ' ἂν ἐν πόλει νόμοι καλῶς
φέροντ' ἂν, ἔνθα μὴ καθεστήκη δέος,
οὔτ' ἂν στρατός γε σωφρόνως ἄρχοιτ' ἔτι, 1075
μηδὲν φόβου πρόβλημα μηδ' αἰδοῦς ἔχων.
ἀλλ' ἀνδρα χρή, κἂν σῶμα γεννήσῃ μέγα,
δοκεῖν πεσεῖν ἂν κἂν ἀπὸ μικροῦ κακοῦ.
δέος γὰρ ὧ πρόσεστιν αἰσχύνη θ' ὁμοῦ,
σωτηρίαν ἔχοντα τόνδ' ἐπίστασο· 1080
ὅπου δ' ὑβρίζειν δρᾶν θ' ἃ βούλεται παρῆ,
ταύτην νόμιζε τὴν πόλιν χρόνῳ ποτὲ
ἐξ οὐρίων δραμοῦσαν εἰς βυθὸν πεσεῖν.
ἀλλ' ἐστάτω μοι καὶ δέος τι καίριον,
καὶ μὴ δοκῶμεν δρῶντες ἂν ἠδῶμεθα 1085
οὐκ ἀντιπίσειν αὐθις ἂν λυπώμεθα.
ἔρπει παραλλάξ ταῦτα. πρόσθεν οὔτος ἦν
αἴθων ὑβριστής, νῦν δ' ἐγὼ μέγ' αὖ φρονῶ.
καί σοι προφωνῶ τόνδε μὴ θάπτειν, ὅπως
μὴ τόνδε θάπτων αὐτὸς εἰς ταφὰς πέσης. 1090

Χορός

Μενέλαε, μὴ γνώμας ὑποστήσας σοφὰς
εἶπ' αὐτὸς ἐν θανοῦσιν ὑβριστῆς γένη.

Τεύκρος

οὐκ ἄν ποτ', ἄνδρες, ἄνδρα θαυμάσαιμ' ἔτι,
ὃς μηδὲν ὦν γοναῖσιν εἶθ' ἀμαρτάνει,
ὄθ' οἱ δοκοῦντες εὐγενεῖς πεφυκέναι 1095
τοιαῦθ' ἀμαρτάνουσιν ἐν λόγοις ἔπη·
ἄγ' εἶπ' ἀπ' ἀρχῆς αὐθις, ἧ σὺ φῆς ἄγειν
τόνδ' ἄνδρ' Ἀχαιοῖς δεῦρο σύμμαχον λαβῶν;
οὐκ αὐτὸς ἐξέπλευσεν ὡς αὐτοῦ κρατῶν;
ποῦ σὺ στρατηγεῖς τοῦδε; ποῦ δὲ σοὶ λεῶν 1100
ἔξεστ' ἀνάσσειν ὦν ὄδ' ἤγαγ' οἴκοθεν;
Σπάρτης ἀνάσσων ἦλθες, οὐχ ἡμῶν κρατῶν·
οὐδ' ἔσθ' ὅπου σοὶ τόνδε κοσμηῆσαι πλέον
ἀρχῆς ἔκειτο θεσμὸς ἦ καὶ τῷδε σέ.
ὑπαρχὸς ἄλλων δεῦρ' ἔπλευσας, οὐχ ὄλων 1105
στρατηγός, ὥστ' Αἴαντος ἠγεῖσθαί ποτε.
ἀλλ' ὦνπερ ἄρχεις ἄρχε καὶ τὰ σέμν' ἔπη
κόλαζ' ἐκείνους· τόνδε δ', εἶτε μὴ σὺ φῆς
εἶθ' ἄτερος στρατηγός, εἰς ταφὰς ἐγὼ
θήσω δικαίως, οὐ τὸ σὸν δείσας στόμα. 1110
οὐ γάρ τι τῆς σῆς εἶνεκ' ἐστρατεύσατο
γυναικός, ὥσπερ οἱ πόνου πολλοῦ πλέω,
ἀλλ' εἶνεχ' ὄρκων οἷσιν ἦν ἐνώμοτος,
σοῦ δ' οὐδέν· οὐ γὰρ ἠξίου τοὺς μηδένας.
πρὸς ταῦτα πλείους δεῦρο κήρυκας λαβῶν 1115
καὶ τὸν στρατηγὸν ἦκε, τοῦ δὲ σοῦ ψόφου

οὐκ ἂν στραφείην, ἕως ἂν ἦς οἴος περ εἶ.

Χορός

οὐδ' αὖ τοιαύτην γλῶσσαν ἐν κακοῖς φιλῶ·
τὰ σκληρὰ γάρ τοι, κἂν ὑπέρδικ' ἦ, δάκνει.

Μενέλαος

ὁ τοξότης ἔοικεν οὐ σμικρὸν φρονεῖν. 1120

Τεύκρος

οὐ γὰρ βάναυσον τὴν τέχνην ἐκτησάμην.

Μενέλαος

μέγ' ἂν τι κομπάσειας, ἀσπίδ' εἰ λάβοις.

Τεύκρος

κἂν ψιλὸς ἀρκέσαιμι σοί γ' ὠπλισμένω.

Μενέλαος

ἢ γλῶσσά σου τὸν θυμὸν ὡς δεινὸν τρέφει.

Τεύκρος

ξὺν τῷ δικαίῳ γὰρ μέγ' ἔξεστιν φρονεῖν. 1125

Μενέλαος

δίκαια γὰρ τόνδ' εὐτυχεῖν κτείναντά με;

Τεύκρος

κτείναντα; δεινόν γ' εἶπας, εἰ καὶ ζῆς θανών.

Μενέλαος

θεὸς γὰρ ἐκσώζει με, τῷδε δ' οἴχομαι.

Τεύκρος

μή νυν ἀτίμα θεοῦς, θεοῖς σεσωσμένος.

Μενέλαος

ἐγὼ γὰρ ἂν ψέξαιμι δαιμόνων νόμους; 1130

Τεύκρος

εἰ τοὺς θανόντας οὐκ ἔῃς θάπτειν παρών.

Μενέλαος

τούς γ' αὐτὸς αὐτοῦ πολεμίους. οὐ γὰρ καλόν.

Τεύκρος

ἦ σοὶ γὰρ Αἴας πολέμιος προύστη ποτέ;

Μενέλαος

μισοῦντ' ἐμίσει· καὶ σὺ τοῦτ' ἠπίστασο.

Τεύκρος

κλέπτης γὰρ αὐτοῦ ψηφοποιὸς ἠύρεθης. 1135

Μενέλαος

ἐν τοῖς δικασταῖς, κούκ ἐμοί, τόδ' ἐσφάλη.

Τεύκρος

πόλλ' ἂν κακῶς λάθρα σὺ κλέψειας κακά.

Μενέλαος

τοῦτ' εἰς ἀνίαν τοῦπος ἔρχεται τι.

Τεύκρος

οὐ μᾶλλον, ὡς ἔοικεν, ἢ λυπήσομεν.

Μενέλαος

ἐν σοι φράσω· τόνδ' ἐστὶν οὐχὶ θαπτέον. 1140

Τεύκρος

ἀλλ' ἀντακούσει τοῦτον ὡς τεθάψεται.

Μενέλαος

ἤδη ποτ' εἶδον ἄνδρ' ἐγὼ γλώσση θρασὺν
ναύτας ἐφορμήσαντα χειμῶνος τὸ πλεῖν,
ὧ φθέγμ' ἂν οὐκ ἂν ἠῦρες, ἠνίκ' ἐν κακῷ
χειμῶνος εἶχετ', ἀλλ' ὑφ' εἵματος κρυφείς 1145
πατεῖν παρεῖχε τῷ θέλοντι ναυτίλων.
οὔτω δὲ καὶ σὲ καὶ τὸ σὸν λάβρον στόμα
σμικροῦ νέφους τάχ' ἂν τις ἐκπνεύσας μέγας
χειμῶν κατασβέσειε τὴν πολλὴν βοήν.

Τεύκρος

ἐγὼ δὲ γ' ἄνδρ' ὄπωπα μωρίας πλέων, 1150
ὃς ἐν κακοῖς ὕβριζε τοῖσι τῶν πέλας.
κᾶτ' αὐτὸν εἰσιδὼν τις ἐμπερῆς ἐμοὶ
ὀργὴν θ' ὅμοιος εἶπε τοιοῦτον λόγον·
ὦνθρωπε, μὴ δρᾷ τοὺς τεθνηκότας κακῶς·

εἰ γὰρ ποήσεις, ἴσθι πημανούμενος. 1155
τοιαῦτ' ἀνολβον ἄνδρ' ἐνουθέτει παρών.
ὀρῶ δέ τοί νιν, κάστιν, ὡς ἐμοὶ δοκεῖ,
οὐδεῖς ποτ' ἄλλος ἢ σύ. μῶν ἠνιξάμην;

Μενέλαος

ἄπειμι· καὶ γὰρ αἰσχρόν, εἰ πύθοιτό τις
λόγοις κολάζειν ὧ βιάζεσθαι πάρα. 1160

Τεύκρος

ἄφερπέ νυν· κάμοι γὰρ αἴσχιστον κλύειν
ἄνδρὸς ματαίου φλαῦρ' ἔπη μυθουμένου.

Χορός

ἔσται μεγάλης ἔριδος τις ἀγών.
ἀλλ' ὡς δύνασαι, Τεῦκρε, ταχύνας
σπεῦσον κοίλην κάπετόν τιν' ἰδεῖν 1165
τῶδ', ἔνθα βροτοῖς τὸν ἀείμνηστον
τάφον εὐρώεντα καθέξει.

Τεύκρος

καὶ μὴν ἐς αὐτὸν καιρὸν οἶδε πλησίοι
πάρεισιν ἄνδρὸς τοῦδε παῖς τε καὶ γυνή,
τάφον περιστελοῦντε δυστήνου νεκροῦ. 1170
ὦ παῖ, πρόσσελθε δεῦρο καὶ σταθεὶς πέλας
ικέτης ἔφαψαι πατρός, ὅς σ' ἐγείνατο.
θάκει δὲ προστρόπαιος ἐν χεροῖν ἔχων
κόμας ἐμὰς καὶ τῆσδε καὶ σαυτοῦ τρίτου,
ικτήριον θησαυρόν. εἰ δέ τις στρατοῦ 1175

βία σ' ἀποσπάσειε τοῦδε τοῦ νεκροῦ,
κακὸς κακῶς ἄθαπτος ἐκπέσοι χθονός,
γένους ἅπαντος ρίζαν ἐξημημένος,
αὕτως ὅπωςπερ τόνδ' ἐγὼ τέμνω πλόκον.

ἔχ' αὐτόν, ὦ παῖ, καὶ φύλασσε, μηδέ σε 1180
κινησάτω τις, ἀλλὰ προσπεσῶν ἔχου.
ὕμεῖς τε μὴ γυναῖκες ἀντ' ἀνδρῶν πέλας
παρέστατ', ἀλλ' ἀρήγετ', ἔστ' ἐγὼ μολῶν
τάφου μεληθῶ τῷδε, κἂν μηδεὶς ἔῃ.

(Δ' στάσιμος)

Χορός (στροφή α')

τίς ἄρα νέατος ἐς πότε λήξει πολυπλάγκτων ἐτέων ἀριθμός, 1185
τὰν ἄπαυστον αἰὲν ἐμοὶ δορυσσοήτων
μόχθων ἅταν ἐπάγων
ἄν τὰν εὐρώδεα Τρωΐαν, 1190
δύστανον ὄνειδος Ἑλλάνων;

Χορός (αντιστροφή α')

ὄφελε πρότερον αἰθέρα δῦναι μέγαν ἢ τὸν πολύκοινον Ἄιδαν
κεῖνος ἀνὴρ, ὃς στυγερῶν ἔδειξεν ὄπλων 1195
Ἑλλασιν κοινὸν Ἄρη.
ἰὼ πόννοι πρόγονοι πόνων·
κεῖνος γὰρ ἔπερσεν ἀνθρώπους.

Χορός (στροφή β')

ἐκεῖνος οὔτε στεφάνων
οὔτε βαθεῖαν κυλίκων 1200

νεῖμεν ἔμοι τέρψιν ὀμιλεῖν,
οὔτε γλυκὺν αὐλῶν ὄτοβον,
δύσμορος, οὔτ' ἐννυχίαν
τέρψιν ἰαύειν.

ἑρώτων δ' ἑρώτων ἀπέπαυσεν, ὦμοι. 1205

κεῖμαι δ', ἀμέριμνος οὔτως,
ἀεὶ πυκιναῖς δρόσοις
τεγγόμενος κόμας,

λυγρᾶς μνήματα Τροίας. 1210

Χορός (αντιστροφή β')

καὶ πρὶν μὲν αἰὲν νυχίου
δείματος ἦν μοι προβολὰ
καὶ βελέων θούριος Αἴας·
νῦν δ' οὔτος ἀνεῖται συγερωῶ
δαίμονι· τίς μοι, τίς ἔτ' οὔν 1215

τέρψις ἐπέσται;

γενοίμαν ἴν' ὑλᾶεν ἔπεστι πόντου

πρόβλημ' ἀλίκλυστον, ἄκραν

ὑπὸ πλάκα Σουνίου, 1220

τὰς ἱερὰς ὅπως

προσείποιμεν Ἀθάνας.

(Ἐξοδος)

Τεύκρος

καὶ μὴν ἰδὼν ἔσπευσα τὸν στρατηλάτην
Ἀγαμέμνον' ἡμῖν δεῦρο τόνδ' ὀρμώμενον·
δῆλος δὲ μούστι σκαιὸν ἐκλύσων στόμα. 1225

Ἀγαμέμνων

σε δὴ τὰ δεινὰ ῥήματ' ἀγγέλλουσί μοι
τληῖναι καθ' ἡμῶν ὧδ' ἀνοιμωκτὶ χανεῖν;
σε τοι, τὸν ἐκ τῆς αἰχμαλωτίδος λέγω,
ἧ που τραφεῖς ἂν μητρὸς εὐγενοῦς ἄπο
ὑψηλ' ἐκόμπεις κάπ' ἄκρων ὠδοιπόρεις, 1230
ὄτ' οὐδὲν ὦν τοῦ μηδὲν ἀντέστης ὕπερ,
κοῦτε στρατηγούς οὔτε ναυάρχους μολεῖν
ἡμᾶς Ἀχαιῶν οὐδὲ σοῦ διωμόσω
ἀλλ' αὐτὸς ἄρχων, ὡς σὺ φῆς, Αἴας ἔπλει.
ταῦτ' οὐκ ἀκούειν μεγάλα πρὸς δούλων κακά; 1235
ποίου κέκραγας ἀνδρὸς ὧδ' ὑπέρφρονα;
ποῖ βάντος ἢ ποῦ στάντος οὔπερ οὐκ ἐγώ;
οὐκ ἄρ' Ἀχαιοῖς ἀνδρες εἰσὶ πλὴν ὄδε;
πικροὺς ἔοιγμεν τῶν Ἀχιλλείων ὄπλων
ἀγῶνας Ἀργείοισι κηρῦξαι τότε, 1240
εἰ πανταχοῦ φανούμεθ' ἐκ Τεύκρου κακοί,
κοῦκ ἀρκέσει ποθ' ὑμῖν οὐδ' ἠσσημένοις
εἶκειν ἅ τοῖς πολλοῖσιν ἤρεσκεν κριταῖς,
ἀλλ' αἰὲν ἡμᾶς ἢ κακοῖς βαλεῖτέ που
ἢ σὺν δόλῳ κεντήσεθ' οἱ λελειμμένοι. 1245
ἐκ τῶνδε μέντοι τῶν τρόπων οὐκ ἂν ποτε
κατάστασις γένοιτ' ἂν οὐδενὸς νόμου,
εἰ τοὺς δίκη νικῶντας ἐξωθήσομεν
καὶ τοὺς ὀπισθεν εἰς τὸ πρόσθεν ἄξομεν.
ἀλλ' εἰρκτέον τάδ' ἐστίν· οὐ γὰρ οἱ πλατεῖς 1250
οὐδ' εὐρύνωτοι φῶτες ἀσφαλέστατοι,
ἀλλ' οἱ φρονοῦντες εὖ κρατοῦσι πανταχοῦ.

μέγας δὲ πλευρὰ βοῦς ὑπὸ σμικρᾶς ὄμωσ
μάστιγος ὀρθὸς εἰς ὄδον πορεύεται.
καὶ σοὶ προσέρπον τοῦτ' ἐγὼ τὸ φάρμακον 1255
ὄρω τάχ', εἰ μὴ νοῦν κατακτῆσει τινά·
ὄς ἀνδρὸς οὐκέτ' ὄντος, ἀλλ' ἤδη σκιᾶς,
θαρσῶν ὑβρίζεις κάξελευθεροστομεῖς.
οὐ σωφρονήσεις; οὐ μαθὼν ὄς εἴ φύσιν
ἄλλον τιν' ἄξεις ἄνδρα δεῦρ' ἐλεύθερον, 1260
ὄστις πρὸς ἡμᾶς ἀντὶ σοῦ λέξει τὰ σά;
σοῦ γὰρ λέγοντος οὐκέτ' ἂν μάθοιμ' ἐγώ·
τὴν βάρβαρον γὰρ γλῶσσαν οὐκ ἐπαῖω.

Χορός

εἶθ' ὑμῖν ἀμφοῖν νοῦς γένοιτο σωφρονεῖν·
τούτου γὰρ οὐδὲν σφῶν ἔχω λῶον φράσαι. 1265

Τεύκρος

φεῦ· τοῦ θανόντος ὡς ταχεῖά τις βροτοῖς
χάρις διαρρέει καὶ προδοῦσ' ἀλίσκεται,
εἰ σοῦ γ' ὄδ' ἀνήρ οὐδ' ἐπὶ σμικρῶν λόγων,
Αἴας, ἔτ' ἴσχει μνηστῖν, οὗ σὺ πολλάκις
τὴν σὴν προτείνων προύκαμες ψυχὴν δόρει. 1270
ἀλλ' οἴχεται δὴ πάντα ταῦτ' ἐρῶμιμένα.
ὦ πολλὰ λέξας ἄρτι κἀνόητ' ἔπη,
οὐ μνημονεύεις οὐκέτ' οὐδὲν, ἠνίκα
ἐρκέων ποθ' ὑμᾶς οὔτος ἐγκεκλημένους,
ἤδη τὸ μηδὲν ὄντας, ἐν τροπῇ δορὸς 1275
ἐρῶσατ' ἐλθῶν μοῦνος, ἀμφὶ μὲν νεῶν
ἄκροισιν ἤδη ναυτικοῖς ἐδωλίοις

πυρὸς φλέγοντος, εἰς δὲ ναυτικὰ σκάφη
πηδῶντος ἄρδην Ἑκτορος τάφρων ὕπερ;
τίς ταῦτ' ἀπεῖρξεν; οὐχ ὄδ' ἦν ὁ δρωῶν τάδε, 1280
ὄν οὐδαμοῦ φῆς, οὐ σὺ μή, βῆναι ποδί;
ἄρ' ὑμῖν οὗτος ταῦτ' ἔδρασεν ἔνδικα;
χῶτ' αὔθις αὐτὸς Ἑκτορος μόνος μόνου
λαχῶν τε κάκέλευστος ἦλθ' ἐναντίος,
οὐ δραπέτην τὸν κληρὸν ἐς μέσον καθείς, 1285
ὕγρας ἀρούρας βῶλον, ἀλλ' ὄς εὐλόφου
κυνῆς ἔμελλε πρῶτος ἄλμα κουφιεῖν;
ὄδ' ἦν ὁ πράσσων ταῦτα, σὺν δ' ἐγὼ παρών,
ὁ δοῦλος, οὐκ τῆς βαρβάρου μητρὸς γεγώς.

Τεύκρος

δύστηνε, ποῖ βλέπων ποτ' αὐτὰ καὶ θροεῖς; 1290
οὐκ οἶσθα σοῦ πατρὸς μὲν ὄς προύφου πατήρ
ἀρχαῖον ὄντα Πέλοπα βάρβαρον Φρύγα;
Ἄτρεα δ', ὄς αὖ σ' ἔσπειρε δυσσεβέστατον,
προθέντ' ἀδελφῶ δεῖπνον οἰκείων τέκνων;
αὐτὸς δὲ μητρὸς ἐξέφυς Κρήσσης, ἐφ' ἧ 1295
λαβῶν ἐπακτὸν ἄνδρ' ὁ φιτύσας πατήρ
ἐφήκεν ἔλλοις ἰχθύσιν διαφθοράν.
τοιοῦτος ὦν τοιῶδ' ὄνειδίσεις σποράν;
ὄς ἐκ πατρὸς μὲν εἰμι Τελαμῶνος γεγώς,
ὄστις στρατοῦ τὰ πρῶτ' ἀριστεύσας ἐμὴν 1300
ἴσχει ξύνευνον μητέρ', ἧ φύσει μὲν ἦν
βασίλεια, Λαομέδοντος· ἔκκριτον δέ νιν
δώρημα κείνω ἔδωκεν Ἀλκμήνης γόνος.
ἄρ' ὦδ' ἄριστος ἐξ ἀριστέοιν δυοῖν

βλαστών ἄν αἰσχύνοιμι τοὺς πρὸς αἵματος, 1305
οὐς νῦν σὺ τοιοῖσδ' ἐν πόνοισι κειμένους
ὠθεῖς ἀθάπτους, οὐδ' ἐπαισχύνει λέγων;
εὔ νυν τόδ' ἴσθι, τοῦτον εἰ βαλεῖτέ που,
βαλεῖτε χήμας τρεῖς ὁμοῦ συγκειμένους.
ἐπεὶ καλὸν μοι τοῦδ' ὑπερπονουμένω 1310
θανεῖν προδῆλως μάλλον ἢ τῆς σῆς ὑπὲρ
γυναικός, ἢ τοῦ σοῦ γ' ὀμαίμονος λέγω;
πρὸς ταῦθ' ὄρα μὴ τοῦμόν, ἀλλὰ καὶ τὸ σόν·
ὡς εἴ με πημανεῖς τι, βουλήσει ποτὲ
καὶ δειλὸς εἶναι μάλλον ἢ 'ν ἐμοὶ θρασύς. 1315

Χορός

ἄναξ, Ὀδυσσεῦ, καιρὸν ἴσθ' ἐληλυθώς,
εἰ μὴ ξυνάψων, ἀλλὰ συλλύσων πάρει.

Ὀδυσσεύς

τί δ' ἔστιν, ἄνδρες; τηλόθεν γὰρ ἠσθόμην
βοῆν Ἀτρειδῶν τῶδ' ἐπ' ἀλκίμῳ νεκρῶ.

Ἀγαμέμνων

οὐ γὰρ κλύοντές ἐσμεν αἰσχίστους λόγους, 1320
ἄναξ Ὀδυσσεῦ, τοῦδ' ὑπ' ἀνδρὸς ἀρτίως;

Ὀδυσσεύς

ποιούς; ἐγὼ γὰρ ἀνδρὶ συγγνώμην ἔχω
κλύοντι φλαῦρα συμβαλεῖν ἔπη κακά.

Ἀγαμέμνων

ἤκουσεν αἰσχρά· δρῶν γὰρ ἦν τοιαῦτά με.

Ὀδυσσεύς

τί γάρ σ' ἔδρασεν, ὥστε καὶ βλάβην ἔχειν; 1325

Ἀγαμέμνων

οὐ φησ' ἐάσειν τόνδε τὸν νεκρὸν ταφῆς
ἄμοιρον, ἀλλὰ πρὸς βίαν θάψειν ἐμοῦ.

Ὀδυσσεύς

ἔξεστιν οὖν εἰπόντι τάληθῆ φίλω
σοὶ μηδὲν ἦσσον ἢ πάρος ξυνηρετεῖν;

Ἀγαμέμνων

εἶπ'· ἦ γὰρ εἶην οὐκ ἂν εὖ φρονῶν, ἐπεὶ 1330
φίλον σ' ἐγὼ μέγιστον Ἀργείων νέμω.

Ὀδυσσεύς

ἄκουέ νυν. τὸν ἄνδρα τόνδε πρὸς θεῶν
μὴ τλῆς ἄθαπτον ὧδ' ἀναλήτως βαλεῖν·
μηδ' ἢ βία σε μηδαμῶς νικησάτω
τοσόνδε μισεῖν ὥστε τὴν δίκην πατεῖν. 1335

κάμοι γὰρ ἦν ποθ' οὗτος ἔχθιστος στρατοῦ,
ἐξ οὗ 'κράτησα τῶν Ἀχιλλείων ὅπλων,
ἀλλ' αὐτὸν ἔμπας ὄντ' ἐγὼ τοιόνδ' ἐμοὶ
οὐκ ἀντατιμάσαιμ' ἄν, ὥστε μὴ λέγειν
ἐν' ἄνδρ' ἰδεῖν ἄριστον Ἀργείων, ὅσοι 1340
Τροίαν ἀφικόμεσθα, πλὴν Ἀχιλλέως.

ὥστ' οὐκ ἂν ἐνδίκως γ' ἀτιμάζοιτό σοι·
οὐ γάρ τι τοῦτον, ἀλλὰ τοὺς θεῶν νόμους
φθείροις ἄν. ἄνδρα δ' οὐ δίκαιον, εἰ θάνοι,
βλάπτειν τὸν ἐσθλόν, οὐδ' ἔαν μισῶν κυρῆς. 1345

Ἀγαμέμνων

σὺ ταῦτ', Ὀδυσσεῦ, τοῦδ' ὑπερμαχεῖς ἐμοί;

Ὀδυσσεύς

ἔγωγ'· ἐμίσουν δ', ἠνίκ' ἦν μισεῖν καλόν.

Ἀγαμέμνων

οὐ γὰρ θανόντι καὶ προσεμβῆναί σε χρή;

Ὀδυσσεύς

μὴ χαῖρ', Ἄτρείδη, κέρδεσιν τοῖς μὴ καλοῖς.

Ἀγαμέμνων

τόν τοι τύραννον εὐσεβεῖν οὐ ῥάδιον. 1350

Ὀδυσσεύς

ἄλλ' εὖ λέγουσι τοῖς φίλοις τιμὰς νέμειν.

Ἀγαμέμνων

κλύειν τὸν ἐσθλὸν ἄνδρα χρή τῶν ἐν τέλει.

Ὀδυσσεύς

παῦσαι· κρατεῖς τοι τῶν φίλων νικώμενος.

Ἀγαμέμνων

μέμνησ' ὅποι'ω φωτὶ τὴν χάριν δίδωσ.

Ὀδυσσεύς

ὄδ' ἐχθρὸς ἀνὴρ, ἀλλὰ γενναῖός ποτ' ἦν. 1355

Ἀγαμέμνων

τί ποτε ποήσεις; ἐχθρὸν ὧδ' αἰδεῖ νέκυν;

Ὀδυσσεύς

νικᾷ γὰρ ἀρετὴ με τῆς ἔχθρας πολὺ.

Ἀγαμέμνων

τοιοῖδε μέντοι φῶτες ἔμπληκτοι βροτῶν.

Ὀδυσσεύς

ἦ κάρτα πολλοὶ νῦν φίλοι καὶ φίλοι πικροί.

Ἀγαμέμνων

τοιοῦσδ' ἐπαινεῖς δῆτα σὺ κτᾶσθαι φίλους; 1360

Ὀδυσσεύς

σκληρὰν ἐπαινεῖν οὐ φιλῶ ψυχὴν ἐγώ.

Ἀγαμέμνων

ἡμᾶς σὺ δειλοὺς τῆδε θήμερα φανεῖς.

Ὀδυσσεύς

ἄνδρας μὲν οὖν Ἑλλησι πᾶσιν ἐνδίκους.

Ἀγαμέμνων

ἄνωγας οὖν με τὸν νεκρὸν θάπτειν ἔαν;

Ὀδυσσεύς

ἔγωγε· καὶ γὰρ αὐτὸς ἐνθάδ' ἴξομαι. 1365

Ἀγαμέμνων

ἦ πάνθ' ὅμοια πᾶς ἀνὴρ αὐτῷ πονεῖ.

Ὀδυσσεύς

τῷ γάρ με μάλλον εἰκὸς ἢ ἑμαυτῷ πονεῖν;

Ἀγαμέμνων

σὸν ἄρα τοῦργον, οὐκ ἐμὸν κεκλήσεται.

Ὀδυσσεύς

ὡς ἂν ποήσης, πανταχῆ χρηστός γ' ἔσει.

Ἀγαμέμνων

ἀλλ' εὖ γε μέντοι τοῦτ' ἐπίστασ' ὡς ἐγὼ 1370

σοὶ μὲν νέμοιμ' ἂν τῆσδε καὶ μείζω χάριν,

οὔτος δὲ κάκεϊ κἀνθάδ' ὣν ἔμοιγ' ὁμῶς

ἔχθιστος ἔσται· σοὶ δὲ δρᾶν ἔξεσθ' ἂ χρῆς.

Χορός

ὅστις σ', Ὀδυσσεῦ, μὴ λέγει γνώμη σοφὸν

φῦναι, τοιοῦτον ὄντα, μῶρός ἐστ' ἀνήρ. 1375

Ὀδυσσεύς

καὶ νῦν γε Τεύκρω τάπὸ τοῦδ' ἀγγέλλομαι,
ὅσον τότε' ἐχθρὸς ἦ, τοσόνδ' εἶναι φίλος.
καὶ τὸν θανόντα τόνδε συνθάπτειν θέλω
καὶ ξυμπονεῖν καὶ μηδὲν ἐλλείπειν ὄσων
χρῆ τοῖς ἀρίστοις ἀνδράσιν πονεῖν βροτούς. 1380

Τεύκρος

ἄριστ' Ὀδυσσεῦ, πάντ' ἔχω σ' ἐπαινέσαι
λόγοισι, καὶ μ' ἔψευσας ἐλπίδος πολὺ.
τούτῳ γὰρ ὦν ἐχθιστος Ἀργείων ἀνὴρ
μόνος παρέστης χερσίν, οὐδ' ἔτλης παρῶν
θανόντι τῷδε ζῶν ἐφυβρίσαι μέγα, 1385
ὡς ὁ στρατηγὸς οὐπιβρόντητος μολῶν
αὐτός τε χῶ ξύναιμος ἠθελησάτην
λωβητὸν αὐτὸν ἐκβαλεῖν ταφῆς ἄτερ.
τοιγάρ σφ' Ὀλύμπου τοῦδ' ὁ πρεσβεύων πατήρ 1390
μνήμων τ' Ἐρινὺς καὶ τελεσφόρος Δίκη
κακοὺς κακῶς φθείρειαν, ὥσπερ ἤθελον
τὸν ἄνδρα λώβαις ἐκβαλεῖν ἀναξίως.
σὲ δ', ὦ γεραιοῦ σπέρμα Λαέρτου πατρός,
τάφου μὲν ὀκνῶ τοῦδ' ἐπιψαύειν ἔαν, 1395
μὴ τῷ θανόντι τοῦτο δυσχερὲς ποιῶ·
τὰ δ' ἄλλα καὶ ξύμπρασσε, κεῖ τινα στρατοῦ
θέλεις κομίζειν, οὐδὲν ἄλγος ἔξομεν.
ἐγὼ δὲ τᾶλλα πάντα πορσυνῶ· σὺ δὲ
ἀνὴρ καθ' ἡμᾶς ἐσθλὸς ὦν ἐπίστασο.

Ὀδυσσεύς

ἀλλ' ἤθελον μὲν· εἰ δὲ μή 'στί σοι φίλον 1400

πράσσειν τάδ' ἡμᾶς, εἴμ' ἐπαινέσας τὸ σόν.

Τεύκρος

ἄλις· ἤδη γὰρ πολὺς ἐκτέταται

χρόνος· ἀλλ' οἱ μὲν κοίλην κάππετον

χερσὶ ταχύνετε, τοὶ δ' ὑψίβατον

τρίποδ' ἀμφίπυρον λουτρῶν ὀσίων 1405

θέσθ' ἐπίκαιρον·

μία δ' ἐκ κλισίας ἀνδρῶν ἴλη

τὸν ὑπασπίδιον κόσμον φερέτω.

παῖ, σὺ δὲ πατρός γ', ὅσον ἰσχύεις, 1410

φιλότητι θιγῶν πλευρὰς σὺν ἔμοι

τάσδ' ἐπικούφιζ'· ἔτι γὰρ θερμαὶ

σύριγγες ἄνω φουσῶσι μέλαν

μένος· ἀλλ' ἄγε πᾶς, φίλος ὅστις ἀνήρ

φησὶ παρεῖναι, σούσθω, βάτω, 1415

τῷδ' ἀνδρὶ πονῶν τῷ πάντ' ἀγαθῷ

κούδενί πω λῶνι θνητῶν

[Αἴαντος, ὅτ' ἦν, τότε φωνῶ.]

Χορός

ἦ πολλὰ βροτοῖς ἔστιν ἰδοῦσιν

τῶν μελλόντων, ὅ τι πράξει. 1420

γνῶναι· πρὶν ἰδεῖν δ' οὐδεὶς μάντις

Σημειώματα

Σημείωμα Αναφοράς

Copyright Πανεπιστήμιο Πατρών, Ευφημία Καρακάντζα. Αρχαίο Ελληνικό Δράμα: Αισχύλος – Σοφοκλής. Ενότητα 12. Ο Αΐας του Σοφοκλή - Στίχοι 815 - 865 του Γ΄ επεισοδίου. Έκδοση: 1.0. Αθήνα 2014. Διαθέσιμο από τη δικτυακή διεύθυνση: <https://eclass.upatras.gr/courses/LIT1868/>.

Σημείωμα Αδειοδότησης

Το παρόν υλικό διατίθεται με τους όρους της άδειας χρήσης Creative Commons Αναφορά, Μη Εμπορική Χρήση Παρόμοια Διανομή 4.0 [1] ή μεταγενέστερη, Διεθνής Έκδοση. Εξαιρούνται τα αυτοτελή έργα τρίτων π.χ. φωτογραφίες, διαγράμματα κ.λ.π., τα οποία εμπεριέχονται σε αυτό και τα οποία αναφέρονται μαζί με τους όρους χρήσης τους στο «Σημείωμα Χρήσης Έργων Τρίτων».



[1] <http://creativecommons.org/licenses/by-nc-sa/4.0/>

Ως **Μη Εμπορική** ορίζεται η χρήση:

- που δεν περιλαμβάνει άμεσο ή έμμεσο οικονομικό όφελος από την χρήση του έργου, για το διανομέα του έργου και αδειοδόχο
- που δεν περιλαμβάνει οικονομική συναλλαγή ως προϋπόθεση για τη χρήση ή πρόσβαση στο έργο
- που δεν προσπορίζει στο διανομέα του έργου και αδειοδόχο έμμεσο οικονομικό όφελος (π.χ. διαφημίσεις) από την προβολή του έργου σε διαδικτυακό τόπο

Ο δικαιούχος μπορεί να παρέχει στον αδειοδόχο ξεχωριστή άδεια να χρησιμοποιεί το έργο για εμπορική χρήση, εφόσον αυτό του ζητηθεί.

Διατήρηση Σημειωμάτων

- Οποιαδήποτε αναπαραγωγή ή διασκευή του υλικού θα πρέπει να συμπεριλαμβάνει:
- το Σημείωμα Αναφοράς
- το Σημείωμα Αδειοδότησης
- τη δήλωση Διατήρησης Σημειωμάτων
- το Σημείωμα Χρήσης Έργων Τρίτων (εφόσον υπάρχει)

μαζί με τους συνοδευόμενους υπερσυνδέσμους.

Χρηματοδότηση

- Το παρόν εκπαιδευτικό υλικό έχει αναπτυχθεί στο πλαίσιο του εκπαιδευτικού έργου του διδάσκοντα.
- Το έργο «**Ανοικτά Ακαδημαϊκά Μαθήματα στο Πανεπιστήμιο Αθηνών**» έχει χρηματοδοτήσει μόνο τη αναδιαμόρφωση του εκπαιδευτικού υλικού.
- Το έργο υλοποιείται στο πλαίσιο του Επιχειρησιακού Προγράμματος «Εκπαίδευση και Δια Βίου Μάθηση» και συγχρηματοδοτείται από την Ευρωπαϊκή Ένωση (Ευρωπαϊκό Κοινωνικό Ταμείο) και από εθνικούς πόρους.

